



(அரசாங்கத்தின் அதிகாரத்துடன் பிரசுரிக்கப்பட்டது)

(ஒவ்வொரு மொழியின் ஒவ்வொரு பகுதியும் வெவ்வேறாக கோவை செய்து வைப்பதற்காகத் தனித்தனிப் பக்கங்களில் தரப்பட்டுள்ளன.)

93 - B 082325 - 353 (2022/03)

நானாவித அறிவித்தல்கள்

இலங்கைக் கணக்கீட்டு தொழில்நுட்பவியலாளர்கள் கழகத்தைக் கூட்டிணைப்பதற்கானதொரு சட்டம்

உதனய சாமிந்த கிரிந்திகொட ஆகிய நான், இலங்கைச் சனநாயக சோசலிசக் குடியரசின் பாராளுமன்றத்தின் 53(1) ஆம் இலக்க நிலையியற் கட்டளையின் கீழ் “இலங்கைக் கணக்கீட்டு தொழில்நுட்பவியலாளர்கள் கழகத்தைக் கூட்டிணைப்பதற்கானதொரு சட்டம்” எனப்படும் சட்டமூலமொன்றைப் பாராளுமன்றத்தில் அறிமுகஞ் செய்ய எண்ணியுள்ளேன் என்பதை இத்தால் அறியத்தருகின்றேன்.

பின்வரும் பொதுக் குறிக்கோள்களைக் கொண்ட மேற்குறித்த கழகத்தைக் கூட்டிணைப்பதே இச்சட்டமூலத்தின் நோக்கமாகும்.

1. கணக்கீட்டு தொழில்நுட்பவியலாளர்களின் தொழில்சார் கோட்பாடுகள், நுட்பங்கள் மற்றும் நடைமுறைகளை மேம்படுத்தலும் விருத்தி செய்தலும்;
2. நிதி அறிக்கையிடல் பெறுமதிச் சங்கிலியின் ஒரு பகுதியினராக வருவதன் மூலம், தொழில் தருநர்கள், சேவை நாடுநர்கள் மற்றும் பொது மக்களின் ஆர்வங்களை நிறைவேற்றக்கூடிய வகையில் சேவையாற்றுவதற்கும் நன்மையளிப்பதற்குமான இயலுமையுள்ள கணக்கீட்டு தொழில்நுட்பவியலாளர்களாவதற்கு விருப்பை கொண்டிருக்கின்ற மாணவர்களுக்கு கணக்கீட்டு மற்றும் தொடர்புடைய துறைகளில் கல்வி மற்றும் தொடர்புடைய துறைகளில் கல்வி மற்றும் பயிற்சியளிப்பதற்கு வசதியளித்தல் அல்லது மேற்கொள்ளுதல்;
3. கணக்கீட்டு தொழில்நுட்பவியலாளர் தொழில் துறையுடன் தொடர்புடைய பரீட்சைகளை நடாத்துதல் மற்றும் காலத்திற்குக் காலம் அவையால் தீர்மானிக்கப்படுகின்ற நிபந்தனைகளை பூர்த்தி செய்கின்ற கழக அங்கத்தவர்கள் அல்லது ஏனையவர்களுக்கு சான்றிதழ்கள், டிப்ளோமா மற்றும் ஏனைய விருதுகளை வழங்குதல், ஏனைய விடயங்களுக்காக பரீட்சைகளிலிருந்து விலக்களிப்பதற்காக ஏனைய தொழில்சார் அமைப்புக்களால் வழங்கப்பட்டுள்ள தகைமைகளை ஏற்பிசைவு செய்தலும் கழக அங்கத்துவத்தை வழங்குதலும்;

பிறவும்.

உதனய சாமிந்த கிரிந்திகொட,
பாராளுமன்ற உறுப்பினர்.